



ສະບາຍດີແມ່/ຜູ້ບົກຄອງ,

ເນື່ອງຈາກພວກເຮົາພະເຊີນກັບຊ່ວງເວລາທີ່ບໍ່ເຄີຍມີມາກ່ອນ ແລະ ຊອກຫາວິທີແກ້ໄຂບັນຫາສໍາລັບການຕອບສະໜອງຄວາມຕ້ອງການຂອງນັກຮຽນໃນຊ່ວງວິກິດການດ້ານສຸຂະພາບແຫ່ງຊາດນີ້, ພວກເຮົາຕ້ອງການຮັບຮອງທ່ານໃຫ້ແນ່ໃຈວ່າ Anchorage School District (ຂະດການສຶກສາ Anchorage) ຍັງຄົງມຸ່ງໝັ້ນຮັບປະກັນວ່ານັກຮຽນທີ່ມີຄວາມພິການຈະໄດ້ຮັບການເຂົ້າເຖິງໂຄງການການສຶກສາຂອງໂຮງຮຽນຢູ່. ຕາມແຜນຂອງຂະດການສຶກສາສໍາລັບ ແລະ ດໍາເນີນການຊ່ວຍເຫຼືອ ແລະ ການຮຽນການສອນເພີ່ມເຕີມ, ນີ້ລວມທັງນັກຮຽນຜູ້ທີ່ມີ Individual Education Program (IEP, ໂຄງການການສຶກສາລາຍບຸກຄົນ) ພ້ອມທັງບັນດານັກຮຽນຜູ້ທີ່ໄດ້ຮັບການບໍລິການພາຍໃຕ້ມາດຕາ 504. ດ້ວຍເຫດນັ້ນ, ພວກເຮົາຈຶ່ງຕ້ອງການແບ່ງປັນຂໍ້ມູນກ່ຽວກັບການບໍລິການເຫຼົ່ານີ້.

ການປະຊຸມ IEP ແລະ 504

ການປະຊຸມ IEP ແລະ 504 ທັງໝົດຈະຖືກຈັດຂຶ້ນຜ່ານທາງ Zoom ຫຼື ໂທລະສັບ. ພະນັກງານຈະຕິດຕໍ່ຫາທ່ານເພື່ອກໍານົດວິທີການສື່ສານທີ່ດີທີ່ສຸດສໍາລັບການປະຊຸມການບໍລິການຂອງນັກຮຽນຂອງທ່ານ.

ຮູບແບບການຮຽນຮູ້ທາງໄກອອນລາຍ

ຮູບແບບການຮຽນຮູ້ອອນລາຍຈະໃຫ້ການຮຽນການສອນຕາມຄວາມຕ້ອງການບັດຈຸບັນຂອງນັກຮຽນຂອງທ່ານ. ນັກຮຽນອາດຈະໄດ້ຮັບການຮຽນການສອນອອນລາຍ ຫຼື ສະເໜືອນຈິງ, ການໂທລະສັບສໍາລັບການຮຽນການສອນ ແລະ ກິດຈະກຳການຮຽນການສອນຕາມຫຼັກສູດອື່ນໆ ລວມໄປເຖິງການສຶກສາພິເສດ ແລະ ການບໍລິການທີ່ກ່ຽວຂ້ອງທີ່ສາມາດເຂົ້າເຖິງໄດ້ໃນລະຫວ່າງຊ່ວງໄລຍະເວລາການຮຽນຮູ້ທາງໄກຂອງຂະດການສຶກສາອີງຕາມ IEP ຂອງນັກຮຽນຂອງທ່ານ.

ໂດຍການເຂົ້າຮ່ວມການປະຊຸມທາງໂທລະສັບກ່ຽວກັບການສຶກສາພິເສດເປັນກຸ່ມ, ທ່ານໃນຖານະແມ່/ຜູ້ບົກຄອງກໍາລັງຍືນຍົມເຫັນດີໃຫ້ນັກຮຽນຂອງທ່ານໄດ້ຮັບການຮຽນການສອນໃນການປະຊຸມກຸ່ມກັບນັກຮຽນຄົນອື່ນໆ. ນອກຈາກນີ້, ທ່ານຍັງເຫັນດີຮັກສາຂໍ້ມູນຂອງນັກຮຽນທຸກຄົນທີ່ທ່ານອາດຈະໄດ້ຮູ້ໃນລະຫວ່າງໄລຍະການປະຊຸມໄວ້ເປັນຄວາມລັບ. ຖ້າທ່ານບໍ່ຕ້ອງການໃຫ້ນັກຮຽນຂອງທ່ານເຂົ້າຮ່ວມໃນລັກສະນະແບບນີ້ ເນື່ອງຈາກມີບັນຫາກ່ຽວກັບຄວາມລັບ, ກະລຸນາຕິດຕໍ່ສອນການສຶກສາພິເສດຂອງນັກຮຽນຂອງທ່ານ.

ການບໍລິການ IEP, ລວມທັງການບໍລິການທີ່ກ່ຽວຂ້ອງ

- ທີມງານຂອງນັກຮຽນຂອງທ່ານຈະຕິດຕໍ່ຫາທ່ານໃນອາທິດນີ້ ຫຼື ຕົ້ນອາທິດໜ້າ ເພື່ອເຮັດການຕັດສິນກ່ຽວກັບວ່າຈະໃຫ້ການບໍລິການຫຍັງແດ່ແກ່ນັກຮຽນຂອງທ່ານໃນລະຫວ່າງຊ່ວງໄລຍະເວລາການຮຽນຮູ້ທາງໄກນີ້.
- ໃນລະຫວ່າງການປະຊຸມນີ້, ທີມງານຈະຕັດສິນວ່າຈະຈັດການກັບເປົ້າໝາຍ ແລະ ຈຸດປະສົງຕ່າງໆແນວໃດ, ຈະກໍານົດເວລາໃຫ້ຫຼາຍປານໃດ ແລະ ວິທີການຮຽນການສອນໃດເໝາະສົມທີ່ສຸດ.
- ທ່ານຈະໄດ້ຮັບແຈ້ງການເປັນລາຍລັກອັກສອນກ່ອນລ່ວງໜ້າ ຫຼັງຈາກມີການຈັດການປະຊຸມຂຶ້ນ.
- ຖ້າທ່ານເຊື່ອວ່າການປະຊຸມ IEP ມີຄວາມຈໍາເປັນ, ກະລຸນາສື່ສານສິ່ງນີ້ກັບທີມງານຂອງທ່ານ. ຂໍເຊີນທ່ານຕິດຕໍ່ຫາ Special Education Administration (ຄະນະບໍລິຫານການສຶກສາພິເສດ) ເພື່ອການຊ່ວຍເຫຼືອ ຖ້າຈໍາເປັນ.
- ເມື່ອອາຄານຮຽນເປີດຄືນໃໝ່, ການບໍລິການທັງໝົດຕາມທີ່ກໍານົດໄວ້ໃນ IEP ບັດຈຸບັນຂອງນັກຮຽນຂອງທ່ານຈະດໍາເນີນຕໍ່.

ນອກຈາກນັ້ນ, ມັນເປັນຄວາມຕ້ອງການຂອງພວກເຮົາເພື່ອຊ່ວຍເຫຼືອນັກຮຽນຂອງພວກເຮົາ ແລະ ຄອບຄົວ. ຖ້າທ່ານຕ້ອງການຂໍ້ມູນເພີ່ມເຕີມ, ກະລຸນາຕິດຕໍ່ທີມງານໂຮງຮຽນຂອງທ່ານ ຫຼື Special Education Department (ພະແນກການສຶກສາພິເສດ) (742-4236).

ດ້ວຍຄວາມນັບຖື,

Special Education Administration

Anchorage School District